

لائبھی دور کا علمی و تاریخی پس منظر

(۸)

مولانا محمد تقی صاحب ایف سی صدر مدرس دارالعلوم معینہ درگاہ شریف امیر

نظریہ جبلت (۲) نظریہ جبلت

یہ نظریہ مشہور ماہر نفسیات میکڈوگل WILLIAM MCDOGALL (پیدائش ۱۸۱۶ء) کی طرف منسوب ہے۔

اس کے مطابق انسان کی فطرت میں تمام تر وہی جبلتیں کام کرتی ہیں جو حیوانات میں پائی جاتی ہیں، نیز انسان کے سارے اعمال و حرکات کا سرچشمہ تنہا جبلتیں قرار پاتی ہیں جیسا کہ درج ذیل تعریحات سے وضاحت ہوتی ہے۔

جبلت کی ماہیت اور جسم انسان میں اسکی اہمیت | انسان کے ذہن میں بعض پیدائشی یا موروثی رجحان ہوتے ہیں جو کئی خیالات اور تحرکی قوتوں کے سرچشمہ ہیں دراصل اسی پیدائشی یا موروثی نفسی طبعی میلان کا نام جبلت ہے۔ ذہن انسان کے اس جبلتی میلان کو اگر ایک لمحہ کے لیے بھی جدا کر لیا جائے تو پھر انسان کا جسم کسی فعلیت کے قابل نہیں رہتا ہے اور اس کی مثال ایک ایسی گھڑی کی ہو جاتی ہے جس کی کمانی نکال لی گئی ہے یا ایسے "انجن" کی رہ جاتی ہے کہ جس کی آگ بجھا دی گئی ہے۔

اس میلان میں سخت قسم کی تصادفی قوت ہوتی ہے اور یہی قوت وہ ذہنی قوتیں ہیں جو انسان کی شخصی و معاشرتی زندگی کو برقرار رکھتی اور صورت بخشتی ہیں۔

سے معاشرتی نفسیات مشاہدہ ۳۶۱ ص ۳۶۱ مصنفہ میکڈوگل۔ مترجم مرزا محمد ہادی صاحب لی، اے۔ ۱۹۶۳ء

جہت کی سوانح عمری "میکڈوگل" نے جہت کی سوانح عمری اس طرح بیان کی ہے۔

"ہر جہت عضو میں بتدریج نشوونما پاتی ہے اور مکمل طور پر ترقی یافتہ ہونے سے قبل بھی جنوری اور ناقص صورت میں اس کا اظہار ہو سکتا ہے لیکن کیڑوں میں ایسا نہیں ہوتا کیونکہ وہ پوری طرح (یا تقریباً پوری طرح) ترقی پا کر عملی دنیا میں قدم رکھتے ہیں بالفاظ دیگر کیڑوں میں جوانی (نشوونما) کا وہ زمانہ نہیں ہوتا جس میں مہارت اور علم اکتساب کئے جاتے ہیں اور جہتیں آہستہ آہستہ پختہ ہوتی رہتی ہیں، لیکن جوانی کے اس زمانے سے تمام کیڑے محروم بھی نہیں رہتے ہیں کیونکہ (پہلے) ہم دیکھ چکے ہیں کہ خلوت پسند "بھڑی" اپنی زندگی کے سب سے بڑے کام (بچوں کی نشوونما) کے لئے موزوں حالات میں انڈا دینے سے قبل آزادی کے ساتھ آواؤ گویا کر لیتی ہیں یہی ان کی جوانی کا زمانہ ہے۔

اس زمانہ میں وہ جہتیں پختہ نہیں ہوتیں جو انڈے کے دور اور اس دور کے چار بڑے حصوں کو متعین کرتی ہیں اگر یہ پختہ ہوتیں تو ان کا عمل شروع ہو گیا ہوتا، جہاں تک ہم معلوم کر سکتے ہیں فعلیت کے اس دور کی ابتدا، ماحول میں کسی تغیر سے نہیں بلکہ جہتوں کے پختہ ہونے سے ہوتی ہے، جوانی کے اس زمانہ میں بھڑی کی ترغیب پیٹ بھرنے کی جہت سے ہوتی ہے اس وقت صرف وہ اپنا پیٹ بھرتی ہے اور ان چھوٹے چھوٹے حیوانات کی طرف توجہ نہیں کرتی جن کو وہ بعد میں اپنے بچوں کے لئے شکار کرنے والی ہے، اس تمام عرصہ میں وہ اس مقام کا علم جمع کر لیتی ہے جو تناسلی جہتوں کے پختہ ہوجانے کے بعد ان جہتوں کی کارفرمائی کے لئے ضروری ہے۔

جہت کی تقسیم و تفصیل | جہت کی دو بڑی تقسیم کی جاتی ہیں (۱) ایجابی اور (۲) سلبی۔

"ایجابی" میں وہ تمام جہتیں داخل ہیں جو ان چیزوں کی طرف کشش پر مجبور کرتی ہیں جن پر زندگی کا

قیام و بقا موقوف ہے۔

اور سلی" میں وہ جبلتیں شامل ہیں جو ان چیزوں سے نفرت و فرار کی راہ اختیار کرنے پر مجبور کرتی ہیں جو زندگی کے لئے خطرناک ہیں۔

تفصیل یہ ہے :-

- | | |
|-----------------------------------|---|
| (۱) خطرہ سے بچ نکلنے کی جبلت | (۲) مقابلہ کی جبلت - |
| (۳) نفرت و حقارت کی جبلت | (۴) بچوں کی حفاظت کے لئے والدینی جبلت - |
| (۵) مصیبت پر شور مچانے کی جبلت | (۶) جنسی جبلت - |
| (۷) اطاعت و فرمانبرداری کی جبلت | (۸) اذعانے نفس کی جبلت - |
| (۹) تلاشِ ہم جنس کی جبلت | (۱۰) غذا تلاش کرنے کی جبلت - |
| (۱۱) ذخیرہ کرنے اور جوڑنے کی جبلت | (۱۲) تعمیری جبلت - |
| (۱۳) ہنسی کی جبلت - | |

ان بڑی جبلتوں کے علاوہ بعض چھوٹی جبلتیں بھی ہیں مثلاً چھینکنا، کھانسنہ۔ رفع حاجت کرنا وغیرہ۔ جن سے معاشرتی زندگی میں کوئی بڑا کام نہیں انجام پاتا ہے بلکہ

جلی افعال کی تقسیم | جبلتوں سے جس قسم کے افعال صادر ہوتے ہیں ہمیشہ مجموعی ان کی تقسیم یہ ہے۔

(۱) وہ افعال جن کا تعلق اپنی ذات کی حفاظت و صیانت سے ہے۔

(۲) وہ جن کا تعلق حصولِ فزا سے ہے۔

(۳) وہ جن کا تعلق بقائے نسل سے ہے۔

(۴) وہ جن کا تعلق علاقہ، جنسی سے ہے۔

یہ واضح رہے کہ جن افعال کو "جلی" کہا جاتا ہے وہ سب عام منظراری نوعیت کے ہوتے ہیں، اور خاص قسم کی حتی میٹوں سے پیدا ہوتے ہیں، چنانچہ جب اس قسم کے ہیج حیوان کے جسم سے مس کرتے ہیں یا ماول

لئے جبلت نفسیات مشہ ۱۹۵۰ مصنفہ رابرٹ ایس ڈورنہ ترجم مولوی احسان احمد صاحبی، اے۔

لئے حدیثہ نفسیات مشہ ۳ ترجم مینول آت سائیکالوجی۔ مصنفہ جی۔ ایف اسٹورٹ۔ ترجم مولانا عبد الباقی صاحبی۔

میں کچھ فاصلہ پر موجود ہوتے ہیں تو یہ افعال پیدا ہو جاتے ہیں لہ
 انسانی اور حیوانی جبلتوں | نظریہ جبلت میں انسانی اور حیوانی جبلتوں میں کوئی تفریق نہیں کی گئی ہے بلکہ دونوں
 میں کچھ تفریق نہیں ہے | میں یکسانیت ثابت کرنے کیلئے میکلوڈ گل نے موگلی "Mowgli" نام سے طبعی
 انسان کا کردار بیان کیا ہے۔ طبعی انسان سے وہ ابتدائی انسان مراد ہے کہ جس نے اعلیٰ حیوان سے ترقی
 کر کے انسان کے مرحلے میں قدم رکھا ہے اور انسانی روایات نے ابھی کوئی اثر نہیں کیا ہے۔

اس کے مقابل مصنوعی انسان ہے جو صنعت کا پیداوار ہے یعنی روایتی علم و عقائد اور احساسات و
 انکار کا ذخیرہ اُس میں جمع ہو گیا ہے۔
 چنانچہ وہ کہتا ہے :-

"موگلی" ان تمام احساسی قابلیتوں سے منتفع ہو گا جن سے کہ ہم منتفع ہوتے ہیں نیز اس کی ادراک
 تمیز بہت زیادہ ترقی یافتہ ہوگی جیسا کہ اکثر وحشیوں کی ہوا کرتی ہے، اس میں بھی وہی جبلتیں
 ہوں گی جن کے متعلق ہم یہ فرض کرنے کے دجہہ دیکھ چکے ہیں کہ وہ تمام اعلیٰ غولی دودھ پلانے
 والے جانوروں میں مشترک ہوتی ہیں۔

وہ بھی مختلف اشیاء و مواقع کے ادراک پر اپنی جبلتوں کے طبعی غایات کے حصول کی حیثیتاً
 کوشش کرتا ہے۔

اس کو بھی اپنی جبلتوں کی اشتہافروں، طلبوں اور ان جذباتی محرکات کا تجربہ ہوتا ہے جو ان
 جبلتوں کے لئے مخصوص ہیں۔

ہیجانی کوششوں کی کامیابی پر اس کو بھی خوشی یا نشئی ہوتی ہے اور ان کوششوں میں ناکامی
 یا ان میں رکاوٹ پر افسوس و ہم نشئی کا تجربہ ہوتا ہے۔

یہ سب باتیں تو اس میں ہوں گی لیکن زبان کے نام سے چند جذباتی چیخوں، آوازوں اور چہرہ
 اظہاروں کے سوا کچھ نہ ہو گا۔

پھر موگلی ہمارے در بیان کرنے کے بعد کہتا ہے :-

ہم فرض کر سکتے ہیں کہ طبعی انسان کچھ اس قسم کی زندگی بسر کرتا ہے قبل اس کے کہ زبان اور مستقل اجتماعی روایات اس کو حیوانی کردار کی سطح سے بہت اونچا کرتے ہیں۔ اس زندگی میں عقل اصول، ضمیر اور ذراغہ سب کے سب غائب ہوتے ہیں۔ اس زندگی میں مہترستی کا خطرہ تلاش نہیں ہوتی بلکہ اجتناب سے متغیر ہوجاتی ہے، نہ یہ زندگی زنجیری اضطرابات کا سلسلہ ہے، یہ جلی ہیجان اور خواہش کی زندگی ہے..... ہم نہیں کہہ سکتے کہ جس سطح پر ہم نے انسان کو مرض کیا ہے اس پر وہ زیادہ تر درختوں پر رہتا تھا یا زمین پر، نہ ہم اس کی طرز معاشرت اور طریق پروردباش کی تفصیل سے واقف ہیں۔

لیکن یہ تفصیل اور اس کی عام عادات خواہ درختی ہوں یا غیر درختی اس میں شبہ نہیں کیا جاسکتا کہ یہ اسی قسم کی زندگی تھی جیسی کہ ہم نے منصور کی ہے یعنی اس قسم کی زندگی تھی جو ان جلی ہیجان کے تابع تھی جو دیگر اعلیٰ درجہ پلانے والے جانوروں کے جلی ہیجان کے مشابہ تھے، ان دونوں کی طرز معاشرت میں اگر کوئی فرق ہے تو صرف یہ کہ مقدم الذکر میں پیش بینی اور ربط و ضبط ہوتا ہے۔ طبعی انسان میں حیوان سے | طبعی انسان "Mowgli" میں بتدریج ترقی کا ذکر کرتے ہوئے کہتا ہے۔ بتدریج ترقی ہوتی ہے | اس کا تخیل کسی اور حیوان کے تخیل کے مقابل میں بہت زیادہ ترقی یافتہ ہوگا اس کی وجہ یہ ہے کہ اس کا کردار گزشتہ تجربات کے مطابق مستقبل کی زیادہ پیش بینی پر دلالت کرے گا اور یہ کہ آئندہ واقعات و حادثات کی روک تھام اور ان کی تیاری کی غرض سے وہ اپنے فعل کی زیادہ دور رس اسکیم تیار کرے گا۔ نیز اسکیم عمل کرنے میں وہ اور اس کے منطقی ایسا ٹوٹو متنوع تعاون کریں گے کہ کوئی اور دودھ پلانے والا جانور نہیں کر سکتا ہے۔

موگلی میں (حیوان کے مقابل میں) تخیل کی اعلیٰ طاقت کا انکشاف اس طرح ممکن ہوتا ہے کہ وہ

زیادہ خود مختار ہوتا ہے اپنے اعمال و افعال کو خود شروع کر سکتا ہے اور اپنی کوششوں کو بہت لمبے عرصہ تک جاری کر سکتا ہے بلکہ

نظریہ جبلت اس بنیاد پر قائم ہے کہ انسان | ان اقتباسات سے واضح ہوتا ہے کہ نظریہ جبلت کی تمام تر بنیاد اس
جوان کی ترقی یافتہ شکل ہے۔ | پر قائم ہے کہ انسان حیوان کی ترقی یافتہ شکل ہے، اور اس بنا پر

دونوں کی جبلت میں یکسانیت ضروری ہے، چنانچہ پروفیسر جیمس نے کہا ہے کہ

” انسان اصولاً سب ایک تقلید کرنے والا حیوان ہے اس کی ساری تعلیم پذیری بلکہ اس کی
ساری تمدنی ترقی کا دار و مدار اس کی اسی خصوصیت پر ہے۔“
ایک اور موقع پر ہے۔

” انسانی سیرت و کردار کی کئی جذبات ہی کے ہاتھ میں ہے اور عقل محض ایک انسرانہ حیثیت
سے ان کی نگرانی کیا کرتی ہے۔“

پھر چونکہ عقل، ارتقائی حیثیت سے جذبات کے مقابل میں بہت ہی کم عمر ہے اور خصائص
ذہنی کی سب سے زیادہ ترقی یافتہ صورت ہے اس لئے جہاں شعور اپنے انتہائی نقطہ تکمال سے
پست ہوا اور شعورِ غرضی کا دور دورہ شروع ہوا اس دور میں عقل کی باگ فوراً دھیلی ہو جاتی ہے۔
سی لائٹ مارگن نے کہا ہے کہ

” انسان ایک قوی الفکر حیوان ہے جو اپنے کردار کے نصب العین قائم کرتا ہے بلکہ
دوسری جگہ ہے :-

” جب انسان انسان بنا ہے اور اس نے اپنی اس نئی اکتساب کی ہوئی طاقت کا استعمال
شروع کیا ہے، اس وقت اس نے اپنے احساسی تجربہ کی زندگی کو ہمیشہ کیلئے خیر باد نہیں
کہا ہے، اس نے دراصل پرانی زندگی میں نفسی فعلیت کی اعلیٰ صورتوں کے آلات کی روح
پھونکی ہے، ہر چند وہ اب بجائے ذی عقل ہونے کے ناطق بن گیا ہے لیکن وہ ذی عقل ہی ہے

۱۔ اس نفسیات ص ۲۰۲ ۲۔ پرنسپلز آف سائکالوجی ص ۳۶ مشنگ ۳۔ حوالہ بالامنہ ص ۱۰۰ مقدمہ
نفسیات مقابلہ مشنگ مترجم مولوی معتمد الرحمن۔

اور داخل بھی، اس نے اپنی فطرت حیوانی کے جذبات کو دیکھے نہیں چھوڑا (بلکہ) اس نے ان

جذبات کو مثالی اور خالص بنا لیا ہے۔ ۱۷

اس نظریہ میں فطرتاً اخلاقی ہے چونکہ انسان اور حیوان کی جبلت میں کوئی فرق نہیں ہے نیز انسان اصلاً بس عواطف کی گنجائش نہیں ہے تقلید کرنے والا حیوان ہے اس بنا پر لازمی طور سے حیوان کی طرح انسان میں بھی فطرتاً اخلاقی عواطف نہیں پائے جاتے ہیں بلکہ یہ عواطف خورد فکر اور وراثت وغیرہ سے حاصل ہوتے ہیں چنانچہ میکڈوگل معلمین اخلاق کے نظریہ کی تردید کرتے ہوئے کہتا ہے :-

معلمین اخلاق نے اخلاقی عواطف پر صفوں کے صفحے کالے کئے ہیں لیکن اپنی بے ہودہ اور علمیانہ اصطلاحات اور نفسیات سے نادانقنیت کی وجہ سے وہ ان پر روشنی ڈالنے میں کامیاب نہیں ہوئے ہیں ۱۸

ہم کو اعتراض اور افسوس اس بات پر ہے کہ یہ لفظ انسانی اور حیوانی کردار کی جوہری مشابہت کو چھپانے کیلئے استعمال کیا جاتا ہے، میرا خیال ہے کہ جو لوگ انسان کی مختلف حرکتی قابلیتوں کو "جبلتیں" سمجھتے ہیں لیکن اس کے باوجود وہ اس کے پیچیدہ تر کردار کو انعطافات کی طرف منسوب کرتے ہیں وہ اس غلط عقیدہ کی وجہ سے گمراہ ہوتے ہیں کہ جبلت ایک محض حرکتی مشین کے ہم معنی ہے۔

ان لوگوں سے ہمارا یہ سوال شاید بیجا نہ ہوگا کہ وہ اعلیٰ دودھ پلانے والے جانوروں کے کردار کو کس صنف میں شامل کریں گے؟ یہ جبلت کا نتیجہ ہے یا انعطافات کا؟ اگر یہ انعطافات کا نتیجہ ہے تو انعطافات اور جبلتوں میں کیا تعلق ہے؟ ۱۹

معلمین اخلاق کے ایک اور نظریہ کی تردید کرتے ہوئے کہتا ہے۔

"فعل انسانی کا ایک اور نظریہ ہے جو معلمین اخلاق کے یہاں بہت محبوب ہے ان کا قول ہے کہ ہمارے کردار کی اعلیٰ صورتیں عقل "Reason" کا نتیجہ ہوتی ہیں....."

۱۷۔ مقدر نفسیات متقابلہ ۱۹۶۱ء ص ۱۷۱۔ ۱۸۔ اساتذہ نفسیات باب ہفتم ص ۵۹۶۔ ۱۹۔ حوالہ بالا ص ۲۸۲۔

ان کی اغراض کیلئے صرف یہ کافی ہے کہ عقل اعلیٰ ترین اصولِ فعل تسلیم کر لی جائے ان میں سے بعض عقل کو ضمیر اور ارادہ کے ہم معنی سمجھتے ہیں۔

مذہب کو نظری حیثیت حاصل ہے | نظریہ جبلت میں نہ مذہب کی حیثیت فطری ہے اور نہ اس کے لئے کوئی مستقل اور نہ اس کیلئے کوئی مستقل جبلت ہے، بلکہ مذہب چند جذبات کا پیدا کردہ اور خود انسان کی ایجاد ہے چنانچہ مذہبی زندگی میں جو جذبات بطور جزو اعظم شامل ہیں درج ذیل ہیں۔

(۱) استعظام (۲) رعب اور (۳) حیرت، استعظام حیرت و رعب سے مرکب ہے۔ رعب۔

استعظام و خوف سے مرکب ہے، احترام، رعب اور نازک جذبہ سے مل کر بنا ہے۔

در اصل اس نظریہ کے مطابق ”مذہب“ انسانی توہمات و خیالات اور عقائد کے بتدریج ارتقاء کے نتیجہ میں ظہور پذیر ہوا ہے حتیٰ کہ خالق کائنات بھی ذہنی ارتقاء کی ایجاد ہے، جس کی صورت یہ ہوئی کہ انسان میں ابتداً جب کچھ شعور پیدا ہوا تو اس نے اپنے گرد و پیش حیرت انگیز نظام اور خوفناک مناظر کا مشاہدہ کیا اس سے حیرت و خوف کے جذبات نمودار ہوئے پھر لاعلم انسان کو خوفناک اور ڈراؤنی چیزوں سے اپنے تحفظ کی فکر ہوتی نرسکون اور پناہ کے لئے کوئی راہ تلاش کرنی پڑی۔

چنانچہ بہت غور و فکر کے بعد یہ بات انسان کے سمجھ میں آئی کہ ان خوفناک و ڈراؤنی چیزوں کو خوشامد و بجاہت سے راضی کیا جاسکتا ہے، یہیں سے پوجا پاٹ کی داغ بیل پڑی اور مختلف اشیاء کی پرستش شروع ہوئی، پھر جس قدر شعور میں ترقی اور ذہنی بلندی حاصل ہوتی گئی مظاہرِ فطرت کی پرستش کی نوعیت میں تبدیلی ہوتی رہی اور بالآخر انسان اپنے تحفظ کی راہ تلاش کرتے کرتے موجودہ مذہب تک پہنچا اور ایک ایسے خدا کا قائل ہو گیا جو تمام طاقتوں کا خالق و مالک ہے۔

غرض مذہب اس طرح انسان کے احساسِ بچاؤ کی وجہٴ خوف سے نمودار ہوا ہے اور نیز اس کے تمام مراسم و اعمال خود انسان کے تراشیدہ اور وضع کردہ ہیں۔

ذکورہ بیان میں نظریہٴ جبلت کی جس انداز سے تشریح کی گئی ہے اس میں خصائصِ انسانی کیلئے نہ مصلحتیہ

لے اساسِ نفسیات۔ ۱۷۷ معاشرتی نفسیات باب سیزدہم ص ۳۱۷۔

کوئی جبلت تسلیم کی گئی ہے اور نہ کسی ایسی ”جوہری توانائی“ کا تذکرہ ہے کہ جس کی بنا پر انسان اور حیوان میں پیدائشی امتیاز قائم ہوتا ہے۔

اس نظریہ کا مذہب کے ساتھ نظر یہ نہیں ہو سکتا ہے | اسی طرح مذہب و اخلاق کا نظام جن بنیادوں پر اب تک چلتا رہا ہے اس نظریہ میں نہ صرف یہ کہ ان کو کوئی حیثیت نہیں دی گئی ہے بلکہ نفسیاتی طور پر ان کی نجات کئی کی گئی ہے۔

ظاہر ہے کہ ایسی حالت میں مذہب کے ساتھ تجھوتہ کا کوئی سوال پیدا ہوتا ہے اور نہ کسی جزو کی تعبیر و تشریح میں ایک گورڈ مشابہت سے دونوں میں مطابقت کا حکم لگایا جا سکتا ہے۔

نظریہ جبلت میں چند بنیادی ذیل میں چند اشارات کئے جاتے ہیں جن سے فطرت انسانی تک اس کی نارسانی واضح ظاہر ہو سکتی ہے۔

(۱) خالق کائنات نے کائنات میں انسان کو جو مقام عطا فرمایا ہے اور جس قسم کی تخلیقی و تنظیمی سرگرمیاں وجود میں آتی رہتی ہیں ان سے واضح ہوتا ہے کہ انسان و حیوان دونوں کی نفسیات میں نمایاں اور بنیادی فرق ہے اور یہ فرق محض ارتقاء کے نتیجہ میں نہیں ہے بلکہ فطری و خلقی ہے۔

(۲) انسان کو قصہ دارادہ کی ایسی مضبوط طاقت عطا ہوئی ہے کہ وہ جبلتوں کی مخالفت کر سکتا ہے اور ان کے طبعی تقاضے و مطالبہ کو رد کر سکتا ہے۔ بخلاف حیوان کے کہ اس میں یہ طاقت نہیں ہے۔

(۳) بسا اوقات ہم دیکھتے ہیں کہ انسان مذہب و اخلاق کے اصول پر عمل کرنے میں جبلتی تقاضوں کی پرواہ نہیں کرتا ہے، اگر اس کی پوری زندگی میں حیوانی جبلتوں ہی کی کارفرمائی ہوتی تو اس صورت حال کی گنجائش نہ مل سکتی تھی، یہ اسی صورت میں ہو سکتا ہے کہ جبلتوں کے علاوہ کوئی اور ”جوہری توانائی“ تسلیم کی جائے جو انسان کے لئے مخصوص ہو اور حیوان سے اس کا تعلق نہ ہو۔

(۴) اسی زندگی کے علاوہ روحانی زندگی اور اس کے تجربات و مشاہدات بھی ہیں اگر حیوان و انسان کے یکساں رجحانات و میلانات تسلیم کئے جاتے ہیں اور دونوں کے عواطف میں پیدائشی فرق کو نظر انداز کر دیا جائے تو اس زندگی کی گنجائش نہیں نکلتی ہے جبکہ یہ مسلمات میں سے ہے۔

(۵) نظریہ جبلت کے مطابق انسان جو کچھ حاصل کرتا ہے وہ وراثت و روایات سے حاصل کرتا ہے لیکن سوال یہ ہے کہ پسند و ناپسند کا معیار اس کو کہاں سے ملتا ہے کہ جس کی بنا پر بعض کاموں کو پسند کرتا ہے اور بعض کو ناپسند نیز بعض روایتوں کو قبول کرتا ہے اور بعض کو ترک کرتا ہے۔

لازمی طور سے جبلتوں کے علاوہ ایک ایسی توانائی، تسلیم کرنی پڑے گی جو انسانی خصوصیات کی ضامن اور پسند و ناپسند کے لئے "معیار" عطا کرنے والی ہے اور جس کا حیوان سے کوئی تعلق نہیں ہے۔

(۶) انسان میں خود شعوری کا وصف ایسا ہے کہ اس کا براہ راست تعلق خالق کائنات سے ہے جس قدر اس میں ترقی ہوتی ہے اسی قدر زندگی میں صفاتِ الہیہ منعکس ہوتی رہتی ہیں اور تَخْلُقُوا بِأَخْلَاقِ اللَّهِ (اللہ والے اخلاق کو اپنے اخلاق بناؤ) کا عملاً مظاہرہ ہوتا رہتا ہے، ظاہر ہے کہ ان صفات کا تعلق حیوان سے ہے اور نہ ارتقاء کے نتیجہ میں اس کی نفسیات سے ابھرنے کی توقع کی جاسکتی ہے۔

(۷) انسان کی زندگی کا نظام صرف مادہ اور قوت پر نہیں قائم ہے بلکہ غور کرنے سے معلوم ہوتا ہے کہ ان دونوں سے بالاتر جبلت کے ماسوا ایک ذی شعور طاقت بھی ہے جو خصوصاً اور پیدائشی طور پر انسان کے اندر موجود ہے اور اس کا کام دونوں میں ربط و اتحاد پیدا کرنا اور توازن برقرار رکھنا ہے، وہ ذی شعور طاقت فطرتِ صالحہ و سلیمہ (جوہری توانائی) ہے، اگر ایک لٹو کھٹے فطرت کو نظر انداز کر دیا جائے اور جبلت کی مطلق فرمانروائی تسلیم کر لی جائے تو پھر انسان اور درجہ کے اعمال و حرکات میں کوئی تفاوت نہیں باقی رہ سکتا ہے۔

(۸) انسان کی زندگی میں کچھ معنی "سار" ایسے ہیں کہ ان کی رہنمائی کئے و جہان و حواس کے علاوہ عقل بھی ناکافی ہے جیسا کہ تجربات و مشاہدات سے ثابت ہے ان کی رہنمائی، تنہا دینی الہی سے ہو سکتی ہے۔ اور اسی پر انسان کی سعادت و شقاوت کا دار و مدار ہے، اگر انسان کے سارے اعمال و افعال کی رہنمائی تنہا جبلتیں قرار پائیں تو ان معنی تاروں کی رہنمائی کس کے حصہ میں آئے گی؟ جس کے بغیر زندگی خود زندگی سے گریزاں ہو جاتی ہے۔

لے قرآن اور علم جدید نظر سے میٹھو گی۔

جدید تحقیقات سے | الغرض نظریہ جبلت میں بعض خامیاں و کمزوریاں اس قسم کی ہیں جن سے ظاہر ہوتا ہے کہ میکڈوگل کی بے اطمینانی فطرت انسانی تک اس کی رسائی نہیں ہو سکی ہے، نیز اس کی تعبیر و تشریح میں بعض سوالات اس انداز کے پیش آئے ہیں کہ "میکڈوگل" کے پاس ان کا کوئی معقول جواب نہ تھا، چنانچہ انہیں تمام باتوں کا نتیجہ تھا کہ نفسیات کے باب میں اتنی تحقیقات کے باوجود خورد "میکڈوگل" نظریہ جبلت سے اپنے کو بڑی حد تک مطمئن نہ کر سکا اور اپنی مشہور کتاب "اساس نفسیات" کے آخر میں لکھا ہے۔

"گزشتہ صفحہ میں ممکن ہے قارئین کو محسوس ہوا ہو کہ جو کچھ میں نے لکھا ہے وہ ادعا کے ساتھ اور غرورانہ و تکبرانہ انداز میں لکھا ہے گویا ذہنی عمل و ذہنی ساخت کو جس طرح میں نے بیان کیا ہے وہ صحیح ہے اور اس کے علاوہ کوئی اور بیان بھی صحیح نہیں۔

لیکن میرا اپنا عقیدہ یہ ہے کہ یہ بہترین بیان ہے جس پر میں تین سال کے گہرے مطالعہ کے بعد سوچ سکا ہوں، مجھے احساس ہے کہ میرے نتائج محض قابل عمل قیاسات ہیں جن میں ممکن

ہے کہ غلطی زیادہ ہو اور صحت کم ہے

میکڈوگل کا اعتراف اور بعض ان مسائل | پھر میکڈوگل نے کھلے بندوں اس حقیقت کا اعتراف کیا ہے کہ ذہن و کی فہرست جو ایک پرودہ خفا میں ہیں نفس انسانی کے بارے میں اب تک محض "انجیر" کی تعیین سے زیادہ کچھ کام نہیں ہوا ہے اور بعض ان اہم مسائل کی فہرست پیش کی ہے جو اس کے نزدیک اب تک پرودہ خفا میں ہیں جب تک ان سے پرودہ نہ اٹھے اس باب کی بیشتر تحقیقات قطعی و حتمی نہیں قرار پا سکتی ہیں۔ مثلاً۔

(۱) ذہن کی خلقی بناؤ کی ماہیت اور وسعت کیا ہے؟ اس مسئلہ کے دو بڑے بڑے حصہ ہیں۔

(الف) طلبی بناؤ کی ماہیت اور وسعت کیا ہے؟ جبلی بناؤ کو جس طرح میں نے بیان کیا ہے اگر وہ زیادہ صحیح ہے تو کیا جبلی میلانات سادہ و حدی عناصر کی صورت میں متواتر ہوتے ہیں؟ یا یہ ان بڑی عواطف کی صورت میں مروٹی طور پر اس طرح منتظم ہونے کی قابلیت رکھتے ہیں کہ ایک حد تک تمام افراد انسانی میں مشترک ہیں؟ اور بالخصوص یہ کہ کیا اخلاقی عواطف کے نشوونما کی کوئی خلقی قابلیت و صلاحیت ہے بھی؟

لے اساس نفسیات ۱۹۷۷ء

(ب) کیا عقلی ترقی کی جبلتوں، نظامِ عصبی کی شکل پذیری اور نئے حالات سے مطابقت پیدا کرنے کی اسی عام قابلیت (جس کو ان صفحات میں عقل کہا گیا ہے اور اعلیٰ مظاہر میں اس کو "خزاست" کا نام دیا گیا ہے) کے علاوہ کوئی اور خلقی بناؤ ہے ؟

کیا جبلتوں کے ہیجانوں کے علاوہ کوئی خلقی ہیجان ایسا ہے جو ایک عام طریقہ سے عمل کر کے عقلی ترقی کا باعث ہو ؟ کیا ہمارے خلقی سازد سامان میں کوئی چیز ایسی ہے جو کسی طریقہ سے اور کسی حد تک "خسلیتی تصورات" کے پرانے عقیدہ کو جائز ثابت کر دے ؟

کیا کوئی خلقی دوقوی میلانات ایسے ہیں جو ان میلانات کے علاوہ ہوں جو جبلتوں کی ساخت و ترکیب میں شامل ہوتے ہیں ؟

بالفاظِ دیگر ان مخصوص عقلی صلاحیتوں کی خلقی بناؤ کیا ہے کہ جن کی وجہ سے ایک شخص دوسرے سے مختلف ہو جاتا ہے جو ایک خاندان میں موروثی معلوم ہوتی ہیں اور بعد کی نسلوں کے مختلف افراد میں نمودار ہوتی ہیں ؟ لہ

اسی طرح "میکڈوگل" ارتقاء کے بارے میں کہتا ہے :-

کیا مستقبل ارتقاء کے اور زیادہ اعلیٰ مدارج اپنے اندر پوشیدہ رکھتا ہے ؟ کون کہہ سکتا ہے ؟ لہ
سلا روح و جسم کے باہمی تعلق کی اہمیت و نزاکت

ان سب سے زیادہ اہم ڈناؤنگ مسئلہ ذہن و مادہ اور روح و جسم کے باہمی تعلق کا مسئلہ ہے جس پر اب تک کوئی خاطر خواہ دریافت نہیں ہو سکی ہے جیسا کہ کہتا ہے :-

"میری مراد ذہن و مادہ یا روح و جسم کے تعلق کے مسئلہ سے ہے میں نے صرف یہ کوشش کی ہے کہ تعلیم میں یہ بات پیدا ہو جائے کہ وہ اس اہلی مسئلہ پر کشادہ دلی کیساتھ غور کر سکے جو نفسیات اور فلسفہ دونوں کے لیے بہت اہم ہے۔

اس مسئلے ٹھیک حل ہو جانے سے مستقبل | دراصل فطرتِ انسانی تک رسائی کے لئے ہی مسئلہ پر زیادہ غور و فکر کی ضرورت ہے جو میں ارتقاء کا مسئلہ ہی حل ہو جاتا ہے | اگر اس تک ٹھیک ٹھیک رسائی ہو گئی تو بہت سے لاغیل مسائل خود بخود حل ہو جائیں گے اور بہت سوں کے لئے نہایت وسیع راہیں پیدا ہو جائیں گی حتیٰ کہ ارتقاء جیسا عظیم مسئلہ بھی اس طرح حل ہو جائے گا کہ انسان ارتقاء روحانی کے لامتناہی مدارج طے کرتا ہوا خالق کائنات سے ہم کنار ہو جاتا ہے۔

لہ اساتذہ نفسیات ص ۱۱۱ لہ حوالہ بالا ص ۶۱۶ لہ حوالہ بالا۔

ہفت تماشائے مرزا قتل

جناب ڈاکٹر محمد عمر صاحب استاذ جامعہ ملیہ اسلامیہ نئی دہلی

(۲)

اور دوسری عورتیں ان کے ارد گرد ڈھولک باجا لے کر ایک خاص لے میں مدح کے اشعار گاتی ہیں، پھر یہ عورتیں ساز بجانے والی عورتوں کے ساتھ اپنے سروں کو جھماتی ہیں، یہ سر ملانا اس بات کی علامت ہے کہ شیخ سدو ان کے اندر حلول کر رہے ہیں اور وہ دنیا و مافیہا سے بے خبر ہو جاتی ہیں، اور جب سر جھماتے جھماتے ہوش میں آتی ہیں اور تھوڑا سا دم لیتی ہیں تو ساز بجانے والی اور دوسری عورتیں اکٹھا ہو کر اور بعضے مرد بھی جو مرتبہ عقل میں عورتوں کے برابر ہوں، خواہ ہندو ہوں یا مسلمان، ان سے جو شیخ سدو کی ہیبت اختیار کر لیتی ہیں، اپنی مراد مانگتے ہیں، اور آنے والے واقعات مثل بادشاہ عادل کے تخت نشین ہونے یا ملک پر دشمن کے غلبہ پانے یا مسافر پر گئے ہوئے کسی عزیز کی موت و زندگی کے متعلق باتیں دریافت کرتے ہیں، اور ان کے کہنے کو ابھام غیبی اور دجی آسمانی جانتے ہیں، اور بعضے ایسی عورتوں کے متعلق بدکار اور فاحشہ ہونے کا امکان رکھتے ہیں، لیکن یہ بات کلیہ کے طور پر صحیح نہیں ہو سکتی، ہاں ان میں سے کچھ ایسی ضرور ہوتی ہیں۔ کیونکہ تمام عورتوں کا یہ حال نہیں ہوتا شریفین مسلمانوں کے گھروں میں بھی شیخ مذکور عورتوں میں حلول کرتے ہیں، لہذا جو عورت فاحشہ ہے وہ اگر ان چیزوں سے پرہیز بھی کرے تو بھی اُس میں ان خرابیوں کے سرایت کرنے کا احتمال ہے لیکن اگر عظیمہ پر تو ہرگز اُس کے بارے میں ایسا گمان نہیں ہو سکتا، خواہ وہ حماقت اور نادانی کی بنا پر شیخ سدو کا بہروپ بھرتی ہے، مختصر یہ کہ شیخ سدو کے معتقدوں کا کہنا ہے کہ وہ علم تکثیر کے حامل تھے، اور اس فن میں پوری تبحر میں